

\id 1PE

\h Petrus

\c

\s Nuik: Ki Wali Iram go “uduo-nebo” suing genang

\r 1 Petrus 5:1-11

\p

\v 1 Wengkabui- wengkabui se senong!

- Genam Petrus, motnang ey klay gono, blung yay sogo wengkabui dali.
- Seni so, Iram Yesus iseng tra go nogo, at tang golo mo ikum. (* Nemot go seni: Petrus ‘tamot’ gabe!)
- Ku kua walong gono, blong pung genang ba sono, at tang go, klay gono motnang ey mea degut dali.

Ngganemot sogo so, andua-andua, blung yay sogo wengkabui-wengkabui nogo, don ey kangok so gabe pen-asitugu!

\v 2 Motnang go ta sono ‘uduo-nebo’ Ki Wali Iram lo iti go, Nemot go duduing kalik, motnang lo suey so yay se susuing! Yangga nemotnang nogo:

- Wali kebalu tang sogo so, dedon ey kua, no, Ki Wali Iram go duduing no, yakay ey uwawi, yay se suing;
- drang nay sogo so kua;
- no nemotnang tebok genang sogo-a, se.

\v 3 ‘Uduo-nebo-a’ motnang logo kua kenok. No, motnang tang go wali-a, yatrang suey go ‘uduo-nebo’ nogo so se lemoy go taling.

\v 4 Ngga ey, uduo-nebo yay so susuing go, Iram dega pung-ayon go, motnang nogo nali-blong kangok go wasey go, mea kok-sing. Nali-blong ngga senang so mea gigit, ya kua kenip.

\v 5 Ngguot-kaguit se senong! Blong duo yap go wengkabui-wengkabui nogo, motnang lo ta ey se kokong. Yang! Blong duo yap naklay ngge senong: Motnang tang go-a ku sono se suing.

\p

Se duing! (Wali Sam Klaut ba no ngge kalik mo klik:)

\q “Dabui ta teguey go sogo, Ki Wali Iram tang golo mea waydang.

\q No, dabui ku sono suing go-a, blo sono tandali Nemot lo iti go mea kong.”

\v 6 No, mot-a, Ki Wali Iram go don dega ba no, unuik go, se suing! Ngga ey, Nemot lo iwat go ku nogo, motnang-a blo sono, Nemot tang golo iti genang.

\v 7 Yang! Motnang go suali, lek-luik naklay-a, Nemot go ta ba sono se itak! Nemot tang go, motnang nemu so luluik golo, suey so mea tebok.

\p

\v 8 Motnang tang go wali wegeng-yay, suey so kunala temoy no se suing. Yang!

Motnang so ku no-woy no ta nenat go plesi ngga, Kuaseni go gemang. Kuaseni go ngga, duen uduo iseng ey go kalik, sedue mlak go dam genang so, kayang ey gemang pepay-klong.

\v 9 No, Iram Yesus no dabui don ey iti go keng golo, Kuaseni go don tenguo go, ngga sono se bebat! Yang! Motnang mo senong gemang! Imot go anduasi, blong duo yap, kukunan seding no-seding no, ngga kalik go yatrang mlue go sik sogo iseng, kerlam go gemang tetra dali.

\p

\v 10 Seguay sogo iseng ngge blo idi logo, maning tetra go, Motnang naklay nogo ngge kalik so, Ki Wali Iram lo mea tebok:

- tandali buong go motnang mea suey;
- don iti go motnang mea susuing;
- [kenong genaning sogo, Nemot lo iti go tandali mea kong.](#)

Se senong: Ki Wali Iram taiti klum go nuik gabe. Nemot lo pu go: *“Iram Yesus go blong ba sono motnang pla degut; Blong ngga ba no senang so susuing genang!”*

\p

\v 11 Blong-don,ngga, Ki Wali Iram seguong! Tong ya kua tong gabe! Seni!

\s Nuik: I go sogo, suey pu go

\r 1 Petrus 5:12-14

\p

\v 12 Sam tebot ngge, Silas-dem tebok gono, genam lo klik go gabe. At lo duing go: Silas-dem, andua teguop go, Se senong! Sam ngge, genam lo klik go, nemot go seni: Motnang don kok genang! Ngga ey dabui lo se senong: Sam ba no genam lo klik go naklay, Ki Wali Iram go taiti-klum so taling go. Ngga tang so, iseng ba nogo, don ey motnang mea ip.

\p

\v 13 Motnang nogo, Ki Wali Iram lo kuoy go anduasi, blong duo yap, yakena Babilon* sogo lo suey gabe pepen. (*Temu lo duing go: ngga kota Roma so wayang go sui) Nggano, dem Markus logo suey gabe pupu dali.

\v 14 Klum tetaling genang, way-way so ngengam ey, ta suey so motnang logo se uluik-sing.* [\(note> mencium\)](#)

\p

Iram Yesus ba no motnang klaya goso suing go tang so.

\cls Suey gemang,

\sig Sam so klik go, Petrus